

பிரசார் பாரதி
அகில இந்திய வானொலி, சென்னை-4

14 04 2026 TUESDAY 12 40 PM

ஆகாஷ்வாணி - செய்திகள்

தலைப்புச் செய்திகள்

1. வளர்ச்சியடைந்த இந்தியா என்ற இலக்கை எட்டுவதற்கு மகளிரின் பங்களிப்பு இன்றியமையாதது என்று பிரதமர் திரு. நரேந்திர மோடி தெரிவித்துள்ளார்.
2. அரசியல் சாசன சிற்பி அண்ணல் அம்பேத்கரின் பிறந்த தினத்தை ஒட்டி குடியரசுத் தலைவர், பிரதமர் உள்ளிட்ட தலைவர்கள் மரியாதை செலுத்தியுள்ளனர்.
3. சர்வதேச கடல் எல்லையை தாண்டி மீன்பிடித்ததாக கூறி, 4 தமிழக மீனவர்களை இலங்கை கடற்படையினர் கைது செய்துள்ளனர்.
4. ஈரான் துறைமுகங்களை முடக்கும் வகையில், மேற்காசிய பகுதிகளுக்கு 15 போர்க் கப்பல்களை அமெரிக்கா அனுப்பியுள்ளது.
5. ஐ.பி.எல். கிரிக்கெட் போட்டியில் சென்னை அணி இன்று கொல்கத்தா அணியை எதிர்கொள்கிறது.

>>>>><<<<<<

வளர்ச்சியடைந்த இந்தியா என்ற இலக்கை எட்டுவதற்கு மகளிரின் பங்களிப்பு

இன்றியமையாதது என்று பிரதமர் திரு. நரேந்திர மோடி தெரிவித்துள்ளார்.

நாட்டில் உள்ள மகளிருக்கு பிரதமர் எழுதியுள்ள கடிதத்தில், நாளை மறுநாள்

மகளிர் இடஒதுக்கீடு சட்ட திருத்த மசோதா குறித்து நாடாளுமன்றத்தில்

விவாதிக்கவுள்ளதாக தெரிவித்துள்ளார்.

கொள்கை முடிவுகளை மகளிர் எடுப்பதன் மூலம், வளர்ச்சியடைந்த இந்தியா

என்ற இலக்கை எளிதில் எட்ட முடியும் என்று அவர் குறிப்பிட்டுள்ளார்.

மகளிர் இடஒதுக்கீடு சட்டத்தை அமல்படுத்துவதன் மூலம், வரும் 2029ஆம்

ஆண்டு நடைபெறவுள்ள மக்களவை தேர்தல் ஆக்கபூர்வமாக அமையும் என்று அவர்

நம்பிக்கை தெரிவித்துள்ளார்.

சுயஉதவி குழுக்கள், லட்சாதிபதி பெண்கள் திட்டம் போன்றவற்றில் மகளிர்

பயனடைந்து வருவதாக திரு. நரேந்திர மோடி கூறியுள்ளார்.

>>>>>><<<<<<<<

அரசியல் சாசன சிற்பி அண்ணல் அம்பேத்கரின் 136வது பிறந்த தினம் இன்று

கொண்டாடப்படுகிறது.

இந்நாளையொட்டி, நாடுமுழுவதும் பல்வேறு நிகழ்ச்சிகளுக்கு ஏற்பாடு

செய்யப்பட்டுள்ளன.

குடியரசுத்தலைவர் திருமதி திரௌபதி முர்மு, குஜராத் மாநிலம், காந்திநகர் மக்கள் மாளிகையில் உள்ள அம்பேத்கரின் திருவுருவப் படத்திற்கு மலர்தூவி மரியாதை செலுத்தினார்.

குடியரசு துணைத்தலைவர் திரு. சி.பி. ராதாகிருஷ்ணன், பிரதமர் திரு. நரேந்திர மோடி, மக்களவைத் தலைவர் திரு. ஓம் பிர்லா, மாநிலங்களவை எதிர்க்கட்சித் தலைவர் திரு. மல்லிகார்ஜுன கர்கே உள்ளிட்டோர் நாடாளுமன்ற வளாகத்தில் உள்ள அண்ணல் அம்பேத்கரின் சிலைக்கு மரியாதை செலுத்தினர்.

இந்நாளையொட்டி, பிரதமர் திரு. நரேந்திர மோடி வெளியிட்டுள்ள சமூகவலைதளப் பதிவில், தேசத்தை கட்டமைப்பதில் அண்ணல் அம்பேத்கரின் பங்களிப்பு போற்றத்தக்கது என்று குறிப்பிட்டுள்ளார்.

சென்னை, ஆகாஷ்வாணி வளாகத்தில் நடைபெற்ற நிகழ்ச்சியில், அண்ணல் அம்பேத்கரின் திருவுருவப் படத்திற்கு, நிலையத் தலைவர் திரு. Ramabhadram Venkatesh, நிகழ்ச்சிப் பிரிவு தலைவர் திரு. சுதர்ஸன் உள்ளிட்டோர் மலர்தூவி மரியாதை செலுத்தினர்.

>>>>><<<<<<

ஊட்டச்சத்து செயலி மூலம், 14 லட்சம் அங்கன்வாடி மையங்களும், 8 கோடி பயனாளிகளும் கண்காணிக்கப்பட்டு வருவதாக மத்திய அரசு தெரிவித்துள்ளது.

கடந்த 2021ஆம் ஆண்டு தொடங்கப்பட்ட இந்த ஊட்டச்சத்து செயலி, தேசிய ஊட்டச்சத்து இயக்கத்தை செயல்படுத்துவதற்கு பெரிதும் பயனுள்ளதாக அமைந்துள்ளது.

அங்கன்வாடி மையங்களில் குழந்தைகளின் வருகை உள்ளிட்ட தகவல்கள் உடனுக்குடன் இந்த செயலியில் பதிவேற்றம் செய்யப்படுகிறது.

இந்த செயலியில், கர்ப்பிணி பெண்கள், பாலூட்டும் தாய்மார்கள், 6 வயது வரையிலான குழந்தைகளின் ஊட்டச்சத்து தொடர்பான தகவல்களும் கண்காணிக்கப்பட்டு வருவதாக மத்திய மகளிர் நலன் மற்றும் குழந்தைகள் மேம்பாட்டுத்துறை வெளியிட்டுள்ள அறிக்கையில் தெரிவிக்கப்பட்டுள்ளது.

>>>>><<<<<<

சர்வதேச கடல் எல்லையை தாண்டி மீன்பிடித்ததாக கூறி, ராமேஸ்வரத்தைச் சேர்ந்த 4 மீனவர்களை இலங்கை கடற்படையினர் கைது செய்துள்ளனர்.

இவர்களை, கிளிநொச்சி மீன்வளத்துறை அதிகாரிகளிடம் ஒப்படைத்ததாக

எமது செய்தியாளர் தெரிவிக்கிறார்.

(வாய்ஸ் பைட் - கார்த்திகேயன் 45 செகண்ட்ஸ்)

>>>>><<<<<<

மேற்குவங்கத்தில் இரண்டு கட்டங்களாக நடைபெறவுள்ள சட்டப்பேரவை

தேர்தலில் 2 ஆயிரத்து 926 வேட்பாளர்கள் களத்தில் உள்ளதாக தேர்தல் ஆணையம்

அறிவித்துள்ளது

வரும் 23ஆம் தேதி நடைபெறவுள்ள முதல்கட்ட தேர்தலில் ஆயிரத்து 478

வேட்பாளர்களும், வரும் 29ஆம் தேதி நடைபெறவுள்ள இரண்டாம் கட்ட தேர்தலில்

ஆயிரத்து 448 வேட்பாளர்களும் போட்டியிடவுள்ளனர்.

>>>>><<<<<<

இனி, தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவை தேர்தலையொட்டி தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது கருர் மாவட்டத்திற்கு உட்பட்ட தொகுதிகள்.

(வாய்ஸ் பைட் - தொகுப்பு - 2 min. 33 sec. செகண்ட்ஸ்)

>>>>><<<<<<

ஈரான் துறைமுகங்களை முடக்கும் வகையில், மேற்காசிய பகுதிகளுக்கு 15 போர்க் கப்பல்களை அமெரிக்கா அனுப்பியுள்ளது.

அமெரிக்காவின் விமானம் தாங்கி கப்பலான USS Abraham Lincoln உள்ளிட்ட போர்க்கப்பல்கள் பயன்படுத்தப்படவுள்ளதாக தெரிவிக்கப்பட்டுள்ளது.

அமெரிக்காவின் USS Tripoli, USS New Orleans, USS Rushmore உள்ளிட்ட போர்க்கப்பல்களும் அப்பகுதியை நோக்கி சென்று கொண்டிருப்பதாக எமது செய்தியாளர் தெரிவிக்கிறார்.

அமெரிக்கா - ஈரான் இடையே, பாகிஸ்தானில் நடைபெற்ற பேச்சுவார்த்தை தோல்வியடைந்த நிலையில், ஈரானின் துறைமுகங்களை முடக்க அமெரிக்க அதிபர் திரு. டோனல்ட் ட்ரம்ப் உத்தரவிட்டுள்ளார்.

>>>>><<<<<<

சர்வதேச சந்தையில் கச்சா எண்ணெயின் விலை 2 புள்ளி இரண்டு சதவீதம் குறைந்து, பீப்பாய் ஒன்றுக்கு 97 டாலருக்கு விற்பனையாகிறது.

அமெரிக்கா - ஈரான் இடையே பாகிஸ்தானில் நடைபெற்ற பேச்சுவார்த்தை தோல்வியடைந்ததை அடுத்து, கச்சா எண்ணெயின் விலை நேற்று பீப்பாய் ஒன்றுக்கு 100 டாலராக அதிகரித்திருந்தது.

>>>>><<<<<<

ஒடியா புத்தாண்டு இன்று வழக்கமான உற்சாகத்துடன் கொண்டாடப்படுகிறது.

Pana Sankranti என்றழைக்கப்படும் புத்தாண்டு விழாவை ஒடிசா மாநில மக்கள் மகிழ்ச்சியுடன் கொண்டாடி வருகின்றனர்.

பொதுமக்கள் அதிகாலையில் நீராடி, புத்தாடை அணிந்து, இனிப்புகளை வழங்கி, கோவில்களுக்கு சென்று வழிபட்டு வருகின்றனர்.

>>>>><<<<<<

பங்களாதேஷ் நாட்டில் புத்தாண்டு இன்று வழக்கமான உற்சாகத்துடன் கொண்டாடப்படுகிறது.

இதனையொட்டி, பல்வேறு கலைநிகழ்ச்சிகள் மற்றும் பாரம்பரிய

விழாக்களுக்கு ஏற்பாடு செய்யப்பட்டுள்ளன.

தலைநகர் டாக்காவில், 200-க்கும் மேற்பட்ட கலைஞர்கள் பங்கேற்ற

இசைநிகழ்ச்சி நடைபெற்றது.

டாக்கா பல்கலைக் கழகத்தில் வைஷாகி ஷோபா ஜாத்ரா பேரணி

நடைபெற்றது. இதில் கல்லூரி ஆசிரியர்கள், மாணவர்கள், கலைஞர்கள்

பங்கேற்றனர்.

>>>>><<<<<<

கனடா பிரதமர் திரு. Mark Carney தலைமையிலான அரசுக்கு அறுதிப்

பெரும்பான்மை கிடைத்துள்ளது.

கனடாவில் நடைபெற்ற இடைத்தேர்தலில் லிபரல் கட்சி வெற்றிபெற்றதை

அடுத்து, ஆளும் கூட்டணிக்கு பெரும்பான்மை கிடைத்துள்ளது.

எதிர்க்கட்சியான கன்சர்வேட்டிவ் கட்சியிலிருந்து 5 உறுப்பினர்கள் ஆளும்

கூட்டணியில் இணைந்துள்ளனர்.

தற்போது இடைத்தேர்தலில் 3 உறுப்பினர்கள் வெற்றிபெற்றதை அடுத்து, திரு.

Mark Carney தலைமையிலான அரசு வலுப்பெற்றுள்ளது.

>>>>>><<<<<<<

வடகொரியா அணுஆயுதங்களை தொடர்ந்து தயாரித்து வருவதாக அந்நாட்டு

அதிபர் திரு. Kim Jong Un தெரிவித்துள்ளார்.

அந்நாட்டு அரசு வெளியிட்டுள்ள அறிக்கையில், வடகொரிய

போர்க்கப்பலிலிருந்து நடத்திய ஏவுகணை சோதனையை அதிபர் நேரடியாக

பார்வையிட்டதாக தெரிவிக்கப்பட்டுள்ளது.

>>>>>><<<<<<<

ஐ.பி.எல். கிரிக்கெட் போட்டியில் சென்னை அணி இன்று கொல்கத்தா

அணியை எதிர்கொள்கிறது.

சென்னையில் இப்போட்டி இரவு மணி 7.30-க்கு தொடங்குகிறது.

>>>>>>END<<<<<<<